

मंत्रालय इमारतीवरील राष्ट्रध्वज खर्चाच्या
मर्यादेत वाढ करण्याबाबत -
सार्वजनिक बांधकाम विभागास अधिकार
प्रदान करणेबाबत.

महाराष्ट्र शासन,
सार्वजनिक बांधकाम विभाग,
शासन निर्णय क्रमांक : एफएलजी २००५/प्र.क्र.१०९/प्रशासन-४
मंत्रालय, मुंबई-४०००३२.
दिनांक : २४/११/२००५

प्रस्तावना:-

मंत्रालय इमारतीवर १४x२१ फूट आकाराचा राष्ट्रध्वज दररोज लावण्यात येतो. राष्ट्रध्वजाचा खर्च सार्वजनिक बांधकाम विभागामार्फत करण्यात येतो. राष्ट्रध्वज खरेदीच्या खर्चाची मर्यादा शासन निर्णय सा.बां.विभाग क्रमांक एफएलजी १०९७/(३२०)/प्रशासन-४, दिनांक २/९/१९९८ नुसार वार्षिक रु.३.०० लाख इतकी होती व ती शासन निर्णय सा.बां.विभाग क्रमांक : एफएलजी २००४/(१४६)/प्रशासन-४, दिनांक ९/९/२००४ नुसार रु. ४.०० लाख वार्षिक खर्च इतकी करण्यात आली. ऊन, वारा, पाऊस, वादळ इत्यादी कारणांमुळे राष्ट्रध्वजास नुकसान पोहोचून ते फाटतात व असे राष्ट्रध्वज तातडीने बदलणे गरजेचे असते. राष्ट्रध्वज खर्चाच्या वार्षिक मर्यादेत वाढ करण्याचा प्रस्ताव शासनाच्या विचाराधीन होता. त्यानुसार त्यात वाढ करण्याचा निर्णय घेण्यात आला.

शासन निर्णय:-

मंत्रालय इमारतीवर दररोज लावण्यात येणाऱ्या १४x२१ फूट आकाराच्या राष्ट्रध्वजाच्या वार्षिक खर्चाच्या मर्यादेत रु. ४.०० लाख वरून रु. ५.०० लाख वार्षिक खर्चाची मर्यादा विहित करण्याचा प्रस्ताव विचाराधीन होता. मंत्रालय इमारतीवरील राष्ट्रध्वजाच्या वार्षिक खर्चाच्या मर्यादेत प्रतिवर्षी रु.५.०० लाख (रु.पाच लाख फक्त) पर्यंत खर्च करण्याचे प्राधिकार प्रशासकीय विभाग म्हणून सार्वजनिक बांधकाम विभागास प्रदान करण्यात येत आहेत. वित्तीय अधिकार प्रदान समितीची त्यास मंजूरी आहे. सदरहू खर्चाची तरतूद प्रत्येक वर्षाच्या अर्थसंकल्पामध्ये करणे आवश्यक राहिल.

हे शासन निर्णय वित्त विभाग, अनौपचारिक संदर्भ क्रमांक ४१८/०५/विनियम, दिनांक १६/८/२००५ नुसार मिळालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

सही/-
(वि. मा. बगाडे)
उप सचिव, महाराष्ट्र शासन

प्रत,

(कृ.मा.प.)

प्रत,

महालेखापाल-१, महाराष्ट्र राज्य (लेखा व अनुज्ञेयता), मुंबई

महालेखापाल-१, महाराष्ट्र राज्य (लेखापरिक्षा), मुंबई.

अधिदान व लेखा अधिकारी, मुंबई

निवासी लेखापरिक्षा अधिकारी, मुंबई

आंतर वित्तीय सल्लागार व उप सचिव, सा.बां.विभाग, मंत्रालय, मुंबई

अवर सचिव (अर्थ), सा.बां.विभाग, मंत्रालय, मुंबई

कार्यासन अधिकारी (लेखापरिक्षा), सा.बां.विभाग, मंत्रालय, मुंबई

कार्यासन अधिकारी (रोखशाखा)/(संगणक शाखा), सा.बां.विभाग, मंत्रालय, मुंबई

वित्त विभाग (व्यय-११)/(विनियम), मंत्रालय, मुंबई

सामान्य प्रशासन विभाग (राजशिष्टाचार), मंत्रालय, मुंबई

कार्यासन (प्रशासन-४), सा.बां.विभाग, मंत्रालय, मुंबई